

मुख्यवार्ता:

- प्रधानमन्त्रिणे नरेन्द्रमोदिने भूटानस्य सर्वोच्च-नागरिक-पुरस्कारः ऑर्डर ऑफ द डूक-ग्याल्पो इति सम्मानः प्रदत्तः।
- इसरो इति भारतीयान्तरिक्षानुसन्धानसङ्घटनेन अद्य प्रातः कर्नाटकस्य चित्रदुर्ग-परीक्षण-स्थले स्वीयं पुष्पक-इत्याख्यं 'रीयूजेबल लॉन्च व्हीकल' पुनः प्रयुज्यमानं प्रक्षेप्यन्त्रं सफलतापूर्वकं प्रत्यावर्तितम्।
- जगति अद्य विश्व-जल-दिवसः परिपाल्यते। स्वच्छजलस्य महत्वं निधाय प्रतिवर्षं मार्च-मासस्य द्वाविंशे दिने विश्वजलदिवसः आमन्यते।
- क्रिकेट-स्पर्धामालिकायाः अस्य वर्षस्य संस्करणस्य आरम्भः अद्य विद्यते। प्रथम-स्पर्धायाम् अद्य चेन्नई-नगरे चेन्नई-सुपर-किंग्स्-दलं रॉयल-चालेन्जर्स-बैंगलुरुदलं सम्मुखीकरिष्यति।

प्रधानमन्त्री-भूटान

भारत भूटानदेशौ पारस्परिक-सहभागित्वम् इतोऽपि सुदृढीकर्तुम् अद्य अनेकेषां सहमतिनाम् आदानप्रदानं कृतवन्तौ। भारत-भूटान-देशयोः मध्ये एभिः सहमतिभिः सम्बन्धितानां पत्राणाम् आदानप्रदानं थिंपून्गरे प्रधानमन्त्रिणः नरेन्द्रमोदिनः भूटानदेशीयस्य च प्रधानमन्त्रिणः शेरींग-तोबगे-इत्येतस्य उपस्थित्याम् अभवत्। एतेषु सहमतिपत्रेषु पेट्रोलियम-तैलापूर्तिनां प्रसंगः समाविष्टो वर्तते। अथ च जलवैद्युतविषयः आंकिकीकरणं वित्तीय-समावेशणं युव-क्रीडा-विषयकानि प्रकरणानि च उभयोः देशयोः मध्ये विनिमयि-कृतानि सन्ति। एतदतिरिच्य भारतस्य नेशनल-नॉलेज-नेटवर्क इत्यस्य भूटानस्य च डूक-रिसर्च-एण्ड-एजुकेशन-नेटवर्क इत्यस्य च मध्ये सहमति-ज्ञापनपत्रेषु नवीनीकरणाय सहमतिः जाता। प्रधानमन्त्री अद्य प्रातः द्विदिवसीय-भूटान-यात्रायां थिंपून्गरस्य पारो-विमान-पत्तनस्थानकं सम्प्राप्तवान्। यत्र भूटानदेशीयेन प्रधानमन्त्रिणा एतस्य पारम्परिकपद्धत्या सह स्वागतं विहितवान्। अत्रावसरे प्रधानमन्त्री भूटानस्य राजा जिग्मे-खेसर-नामग्याल-वांग्चुक-इत्यनेन सह भूटानस्यैव च चतुर्थराजा जिग्मे-सिग्ये इत्यनेन सह मेलनं करिष्यति। भूटानदेशीयस्य राजा जिग्मे-खेसर-नामग्येलः प्रधानमन्त्रिणे नरेन्द्रमोदिने ऑर्डर-ऑफ-द-डूक-ग्याल्पो इति सम्मानं प्रदत्तवान्।

डूक ग्याल्पो सम्मानः

भूटानदेशीयेन राजा जिग्मे-खेसर-नामग्येल-वांग्चुक इत्यनेन अद्य थिंपून्गरे प्रधानमन्त्रिणे नरेन्द्रमोदिने भूटानस्य सर्वोच्च-नागरिक-पुरस्कारः ऑर्डर ऑफ द डूक-ग्याल्पो इति सम्मानः प्रदत्तः। अत्रावसरे श्रीमोदी अभिव्यक्तवान् यत् इदं तस्य जीवनस्य सुदीर्घदिनमस्ति। तेनोक्तं यत् प्रत्येकं पुरस्कारः विशिष्टो वर्तते परञ्च यदा कस्मै अपि परदेशात् पुरस्कारः प्रदीयते तदा अभिज्ञायते यत् उभौ देशौ समुचितमार्गं प्रवर्धते। असौ अग्रे प्रोक्तवान् यत् सम्मानमिदं तस्य निजोपलब्धिः नैव वर्तते अपि तु भारतदेशस्य अथ च तस्य चत्वारिंशदधिकैकशत-कोटि-भारतीय-नागरिकाणां सम्मानमस्ति। पुरस्कार-स्वीकरणानन्तरम् अनेन स्वीयाभारो अभिव्यक्तः। तदनु प्रधानमन्त्री अद्य मध्याह्ने थिंपून्गरे ताशी-छोड-जोंग-भवने भूटानस्य राजा सह वार्तामपि साधितवान्। एतौ उभौ नेतारौ भारत-भूटान-देशयोः पारस्परिक-मित्रतां पुनरावर्तितवन्तौ। द्वैपाक्षिक-सम्बन्धानाञ्च समीक्षां विहितवन्तौ।

इसरो

इसरो इति भारतीयान्तरिक्षानुसन्धानसङ्घटनेन अद्य प्रातः कर्नाटकस्य चित्रदुर्ग-परीक्षण-स्थले स्वीयं पुष्पक-इत्याख्यं 'रीयूजेबल लॉन्च व्हीकल' पुनः प्रयुज्यमानं प्रक्षेप्यन्त्रं सफलतापूर्वकं प्रत्यावर्तितम्। भारतीयान्तरिक्षानुसन्धानसङ्घटनस्य अध्यक्षेन एस-सोमनाथेन सामाजिक-सञ्चारपटले एकस्मिन् सन्देशे लिखितं यत् अन्तरिक्षयानस्य पूर्णतया स्वनियन्त्रित-सञ्चालनाय इसरो-दलाय वर्धापनानि। इसरो इत्यनेन अन्तरिक्षयानस्य परीक्षणेन पुनरेकदा स्वदेशिकप्रौद्योगिकि-संस्थापिता। अत्रावसरे सूचनाप्रसारणमन्त्री अनुरागसिंहठाकुरः अवोचत् यत् अनेन परीक्षणेन सह भारतेन अन्तरिक्षक्षेत्रे नूतनकीर्तिमान-स्थापनस्य प्रतिबद्धता प्रकटिता।

अरविन्द-केजरीवाल

दिल्ल्याः मुख्यमन्त्रिणा अरविन्द-केजरीवालेन आबकारीइत्याख्यस्य नीतिसम्बद्धस्य धनशोधनप्रकरणस्य सन्दर्भे प्रवर्तननिदेशालयेन विहितं निगडनं विरुध्य सर्वोच्चन्यायालयात् याचिका प्रत्यावर्तिता। केजरीवालस्य याचिका प्रत्यावर्तनात् पूर्वं सर्वोच्चन्यायालयेन भारतीयराष्ट्रसमिति दलस्य के.कवितां कथमपि साहाय्यं नैव प्रदत्तम्। केजरीवालस्य प्रकरणे न्यायालयेन उक्तं यत् तस्मै प्रतिभूतिः नैव प्रदास्यते। यतोहि सः राजनेता अस्ति अतः प्रतिभूतिः प्राप्ते सति सः साक्षात् शीर्षन्यायालये गन्तुं शक्नोति। अवधेयं यत् प्रवर्तननिदेशालयद्वारा निगडनस्य अनन्तरं केजरीवालः अद्य न्यायालये प्रस्तुतः। इतः प्राक् दिल्ली उच्चन्यायालयेन अपि तदीय प्रतिभूति याचिता निरस्तीकृता।

जम्मू-कश्मीर-उधमपुर लोकसभा

जम्मूकश्मीरस्य उधमपुर-लोकसभा-क्षेत्रात् ह्यः द्वौ प्रत्याशिनौ नवदश-अप्रैलमासे सम्भाव्यमाणाय प्रथमचरणीय-लोकसभा-मतदानाय स्वीय-नामांकन-प्रपत्रं सम्पूरितवन्तौ। आकाशवाण्याः वार्ताहरः समुदीरितवान् यत् भारतीय-जनता-पार्टीतिदल -पक्षतः डॉ. जितेन्द्र-सिंहः प्रेमनाथश्च नैर्वाचनिक-अधिकारिणः कार्यालये नामांकन-पत्रं प्रेषितवन्तौ।

मट्टीरेलियानसद्यः

होलिपर्वणि अथ च मार्च मासस्य पंचविंशति दिनांके रैपिडमेट्रोयानं एयरपोर्ट-एक्सप्रेस-रेल-पट्टिकां समेत्य दिल्ली-मेट्रो-रेल-यानस्य सर्वाः सेवाः मध्याह्ने सार्धद्विवादनं यावत् अनुपलब्धाः भविष्यन्ति। दिल्ली-मेट्रोरेल-कार्पोरेशन-इति अनुसारि सर्वासु पट्टिकासु मुख्यस्थानकेभ्यः सेवाः मध्याह्नान्तरं सार्धं द्विवादिनात् प्रचालयिष्यन्ते तदनन्तरं सामान्यरूपेण एताः सेवाः प्रचलिष्यन्ति।

विश्व-जल-दिवसः

जगति अद्य विश्व-जल-दिवसः परिपाल्यते। स्वच्छजलस्य महत्त्वं निध्याय प्रतिवर्षं मार्च-मासस्य द्वाविंशे दिने विश्वजलदिवसः आमाम्यते। अयं दिवसः जनान् सङ्घटनान् प्राशासनं च जलसम्बद्ध-समाह्वनानि निराकर्तुं एकस्मिन् स्थले आनयति। अस्मिन् वर्षे समृद्धये शान्त्यै च जलम् इति जल दिवसस्य विषयः अस्ति।

आईपीएल

क्रिकेट-स्पर्धामालिकायाः अस्य वर्षस्य संस्करणस्य आरम्भः अद्य विद्यते। प्रथम-स्पर्धायाम् अद्य चेन्नई-नगरे चेन्नई-सुपर-किंग्स्-दलं रॉयल-चालेन्जर्स-बैंगलुरुदलं सम्मुखीकरिष्यति। भारतीयसमयानुसारेण सायं सार्ध-सप्तवादने उद्घाटन-कार्यक्रमस्य अनन्तरम् अष्टवादने क्रिकेट-स्पर्धा आरभ्यते।

स्विस-ओपन-बैडमिण्टन

स्विस-ओपन-बैडमिण्टन-प्रतिस्पर्धायाः पुरुषएकलस्य प्रागुपान्त्यचक्रे अद्य रात्रौ कीदाम्बी -श्रीकान्तस्य प्रतिस्पर्धा ताइवान देशीयेन ली चिया-हाओ इत्यनेन सह भविष्यति। तत्रैव किरणः डेनमार्क देशीयं रासमस-गेम्के इत्यमुं सम्मुखीकरिष्यति। एतस्मिन्नेव वर्गे प्रियांशुः ताइवनदेशस्य टीआन्. चेन-चाऊ इत्यनेन सह स्पर्धिष्यते।

॥ इति वार्ताः ॥